

મર્ત્યુર રાખની વૈરાગ્ય

૧૧
૧૯૨૮



16 APR 1928

R. N. 57

શ્રીભરતૃહરિ રાખના વૈરાગ્ય.

શ્રી ૧૦૮ શ્રીમત્પરમાર્થસ પરિવાજકાર્ય શ્રીમત્સ્વામિ
માધવાનન્દ પૂજ્યપાદ શિષ્ય આંકલાવ ગામ નિવાસિ
બ્રહ્મનિષ્ઠ રામશંકર નારાયણ રાજવંચકૃત.

૭.૬

પ્રકાશક:—

છબનલાલ રેવાશંકર પાંડે.

શ્રી ચિદાનન્દ પુસ્તકાલયના વ્યવસ્થાપક.

મુ. આંકલાવ. જિલ્લો ખેડા.

પ્રથમાવૃત્તિ

પ્રત ૧૦૦૦.



સંવત ૧૯૦૪

મહાશિવરાત્રિ

કિંમત ૦-૧-૦ (એક આનો) પોષ્ટ ખર્ચ ૦-૦-૬

(આ ગ્રંથના સર્વ હક પ્રકાશકે સ્વાધીન રાખ્યા છે.)

૧૨૦૨૮-

शांताकारं शिखरशायनं नीलकण्ठं सुरेशं,
विश्वाधारं जगन्नाथं शुक्लवर्णं शुभांगमम् ।
गौरीकान्तं त्रितयनयनं याजिमिध्यान्तमभ्यं,
वन्दे शंभुं भवभयाह्वरं सर्वलोकेन्दुनाथम् ॥१॥

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૧૪૦૨૮- ચર્ગાંક

પુસ્તકનું નામ ભર્તૃહરિ રાખના

૮૨૧૦૨૫

વિષય ૨-૧૪



શ્રીગૌરી શંકરાભ્યાં નમામિ ॥

અથ—

શ્રીભર્તૃહરિ રાજાનો વૈરાગ્ય.

કરી નમન શ્રીગુરુદેવને, શ્રીશંકરને બહુવાર;
શ્રીભર્તૃહરિ વૈરાગ્યને, વર્ણવું કરી વિસ્તાર. ૧

રાગ જંગલો.

સોમનાથે તપજ આદર્યું, ગયા શિવજીને ચરણજી;
ભોગારે શંભુજીને પૂજતાં, નાથે જન્મને મરણજી.

નમન કરોરે શિવ શંભુને.—૧

ગંગાતટે શિવ શોભતા, ગૌરીનાથ નન્દિનાથજી;
નિર્જન દેશમાં પૂજતો, એક વિપ્ર સોમનાથજી.....નમન૦ ૨

ઉત્ત્ર તપથી પ્રગટ્યા, ગંગાધર અવિનાશજી;

જટા ભસ્મથી શોભતા, તેજોમય પ્રકાશજી.....નમન૦ ૩

પ્રસન્ન વદનથી બોલીયા, માઘ્ય વર સોમ વિપ્રજી;

આપ પ્રસન્નતાથી આપજો, રૂડું કહે છે તે વિપ્રજી.....નમન૦ ૪

(૨)

કૃપા દૃષ્ટિથી આપીયું, અમર કૃપા એક હાથેજ;
આ કૃપા જે કોઈ ખાયછે, અમર થાશે કહે નાથજ....નમન૦ ૫
અંતરધ્યાન પ્રભુજ થયા, પ્રાદ્ધાણ વરદાન દેખજ;
પ્રસન્ન થયો વિપ્ર ચિત્તમાં, શિવ શિવ નામ લેખજ....નમન૦ ૬

* * * *

સોમનાથ ચિત્તમાં ચિંતવે, કૃપા ખાધે ન સુખજ;
કલ્પકાલ સુધી વિપ્રને, ભિક્ષાવૃત્તિનું દુઃખજ.

અમર કરેરે રાજા ભર્તૃહરિ.—૭

રાજા માગવાનો ભર્તૃહરિ, ન્યાયી છે પ્રજા પાલજ;
સુખ આપે સર્વ દેશને, જાણી પોતાનાં બાળજ.....અમર૦ ૮
અમર થઈ રાજ્ય ભોગવે, સાધુ ગૌપ્રાદ્ધાણ પાળજ;
સર્વે પ્રજા સુખ પામશે, કોટિ કલ્પનો કાલજ.....અમર૦ ૯
શુભ ઈચ્છાથી આવીયો, વિપ્ર રાજદ્વાર માંહિજ;
રાજા સન્મુખ કૃપા મૂકીને, દે આશિર્વાદ ત્યાંહિજ.....અમર૦ ૧૦
અમર કૃપા મહને આપીયું, અમર થાવા મહાદેવજ;
આપ રાજ્યને એ યોગ્ય છે, ભક્ષ કરજો છે મેવજ....અમર૦ ૧૧
પ્રસન્ન થઈ ધન આપીયું, વિપ્ર કરીયો પ્રસન્નજ;
વિપ્ર આનંદી સદા થયો, રાજા વિચારે મનજ.....અમર૦ ૧૨

* * * *

રાજા વિચારે છે મનમાં, રાણી અમર જો થાયજ;
અતિ આનંદથી વિષયો, ભોગી મન હરખાયજ.

અમર થાય પ્યારી પિંગલા.—૧૩

અમર કૃપા તેને આપીયું, રાણી અમર કાળજ;
કૃતીલા નારીને શરમ નહિ, મૂકે કૃપાની લાળજ.....અમર૦ ૧૪

વ્યભિચારિણી રાણી છે, અશ્વપાલકની સાથજી;
કામાતુરને ફૂલ નથી, ઝાલે નીચનો હાથજી.....અમર૦૧૫
ખાસદાર સાથે પ્રીતિ કરી, મૂકી માળવાનો નાથજી;
રાણીએ ફળ તહેને આપીયું, હરામ પ્રિયતમ હાથજી...અમર૦૧૬

* * * *

હરાચારીના ચિત્તનો, નહિં કરવો વિશ્વાસજી;
પાપ કર્મ નિત્ય ચિંતવે, સૌને આપે છે ત્રાસજી.

ફટીલ પાપી શું નવ કરે ?—૧૭

ફટીલ હૃદયની નારીને, લાજ શરમ ન ફૂળજી;
કામ ફટિલતાનાં કરે, છેદે ત્રણ ફૂળ મૂળજી.....ફટીલ૦૧૮
જાર રાણી છે પિંગળા, રાજ્ય કિંકરની સાથજી;
વાત જાણે નહિં વિશ્વમાં, કેમ જાણે રાજ્ય નાથજી....ફટીલ૦૧૯
શાણો નીતિવાળો રાજનો, બ્રાતા વિક્રમ નામજી;
રાજ્ય વ્યવહારમાં કુશળો, કરે રૂડાં એ કામજી.....ફટીલ૦૨૦
ભર્તૃહરિતણો ખંધવો, લઘુ વિક્રમ સારજી;
રાજતાંત્ર લેઈ હાથમાં, કરે કારજ અપારજી.....ફટીલ૦૨૧
નકટી રાણીએ વિચારીયું, જાણશે જો કર્મ પાપજી,
વિદ્ય થશે મ્હારા સુખમાં, દુઃખ આવે અમાપજી.....ફટીલ૦૨૨
વિક્રમ દિયેર આ રાજ્યમાં, કર્તા રાજ્ય વ્યવહારજી;
કાઢું મૂળ અહીંથી એમનું, માળવા રાજ્યની પારજી...ફટીલ૦૨૩
મનમાન્યો દુષ્ટા રાણીએ, વિક્રમપર મૂક્યો દોષજી;
જ્યારે રાજ મહેલે આવીયા, ત્યારે કરીને રોષજી.....ફટીલ૦૨૪
રાણી બોલી મર્મ વાક્યથી, રાજ ભર્તૃહરિ પાસજી;
ખંધુ તહમારો આ દુષ્ટ છે, દે છે રણવાસે ત્રાસજી.....ફટીલ૦૨૫

અંતઃપુરની લેવા લાજને, ઇચ્છા રાખે એ જ્ઞાતજી;
 ઘટે નહિ એમને દુષ્ટતા, લાજે ત્રણ કૃણ માતજી.....કૃટીલ૦૨૬
 રાણીનાં વચન સૂણી કોપીયો, માળવ દેશનો રાજજી;
 હૃત્ત બોલાવીને મોકલ્યો, તિસ્કારને કાજજી.....કૃટીલ૦૨૭
 વિક્રમ પાસે જઈને કહો, કર્યા કૃડાં તેં કર્મજી;
 મુખ જોવા નથી ઇચ્છતો, જાણ્યો સર્વ અધર્મજી.....કૃટીલ૦૨૮
 માળવા રાજ્યની હુદથી, નીકળી જાઓને પારજી;
 હૃત્તનાં વચન સાંભળી, વિક્રમ થયા તૈયારજી.....કૃટીલ૦૨૯
 થરથર કંપે છે દેહડી, વિક્રમ મનમાં વિચારજી;
 જ્ઞાતૃ વચનને ધારવાં, મસ્તકપર જાણી સારજી.....કૃટીલ૦૩૦
 રાજ્ય છોડીને નીકળ્યા, લઘુ વિક્રમ જ્ઞાતજી;
 ઇશ્વરઇચ્છાર્થી થાય છે, યોગ વિયોગની વાતજી.....કૃટીલ૦૩૧

* * * *

દુર્મતિ અશ્વપાલક છે, જેને પિંગલા સહાયજી;
 રાજની રાણીને પરહરી, તહેનું ચિત્ત વેશ્યા પાયજી.
 પ્રાણ પ્યારીને અમર કરે.—૩૨
 અશ્વપાલકે આપીયું, અમર કૃણ વેશ્યા નારજી;
 વેશ્યા કૃણ દેખી ચિંતવે, દેવલોકનું સારજી.....પ્રાણ૦૩૩

* * * *

અમર ખાઈને અમર થવું, કરવું વેશ્યાનું કામજી;
 કોટિકદપે નહિ છટિએ, પાપ કર્મનાં ધામજી.
 અમર કરે રાજ ભર્તૃહરિ.—૩૪
 ધર્મનીતિ શુભ લક્ષણો, ઇશ્વર તુલ્ય છે રાજજી;
 તહેને લેટ જઈ આપીયે, સર્વ સરશે કાજજી.....અમર૦૩૫

રાજદ્વારે વેશ્યા આવી છે, રાજા ભર્તૃહરિ પાસજી;
 મૂઢી અમર કૃણ વિનવે, પામો અમર નિવાસજી.....અમર૦૩૬
 કૃણ દેખીને રાજા ચિન્તવે, મન આશ્ચર્ય આણીજી;
 અમર કૃણ છે આ માહ્યરૂં, ખાવા આપેલું રાણીજી.....અમર૦૩૭
 વેશ્યાને રાજાએ પૂછીયું, ક્યાંથી લાવી કૃણ નારજી;
 સત્ય વાણી તહમે જોલજો, આપું ધન અપારજી.....અમર૦૩૮
 વેશ્યા જોલી નર નાથજી, અશ્વપાલકે આપ્યુંજી;
 વેશ્યાને ધનજ આપીયું, દુઃખ સર્વે ત્યાં કાપ્યુંજી.....અમર૦૩૯

*

*

*

*

રાજા પૂછે અશ્વપાળને, સત્ય જોલો વૃત્તાંતજી;
 હાસ હાથ જોડી જોલીઓ, ક્ષમા કરો પૃથ્વી કાંતજી.
 હવેરે ત્યાગું રાણી પિંગળા.—૪૦

કૃણ રાણીએ આપીયું, મુજને ખાવાને રાજજી;
 ગાધું નહિં મેં અર્પિયું, વેશ્યા સુખને કાજજી.....હવેરે૦૪૧
 કૃણ લેઈ અંતઃપુરમાં, રાજા જાય રાણી પાસજી;
 પૂછે રાણીને વૈર્યથી, કૃણનો સ્વાદ, કરી હાસ્યજી.....હવેરે૦૪૨
 પિંગળા કહે છે નાથજી, મુખે કહ્યો નવ જાયજી;
 અમર કૃણ તો અમર કરે, લાગું વારંવાર પાયજીહવેરે૦૪૩
 રાજાજી વિસ્મય પામીયા, નાર જૂઠી કટીલજી;
 કૃણ દેખાડીને જોલીયા, લેશ નવ કરી ઢીલજી.....હવેરે૦૪૪
 ભયભીત રાણી થઈ ગઈ, ખેડ કર જોડીને સાથજી;
 ચિત્રસભ જડ થઈ રહી, નિરખે સન્મુખ નાથજી. હવેરે૦૪૫

*

*

*

*

રાજાને વૈરાગ્ય ઉપજ્યો, મિથ્યા વિષય સંસારજી;
શ્રી પુત્રધન ગૃહ કોઈ નથી, સગાં સ્નેહી વ્યવહારજી.

હવે વિશ્વનાથ ચિન્તવું.—૪૬

સર્વે સગાં છે સ્વારથિયાં, બન્ધન બેડી સમાનજી;
શત્રુસમ દુઃખ આપતાં, લૂંટે આતમ જ્ઞાનજી..... હવે૦૪૭
ધિક્ક વેશ્યા ધિક્ક મુજને, અશ્વપાલક ધિક્કારજી;
ધિક્ક દુષ્ટ રાણી તુજને, ધિક્ક કામ વિકારજી..... હવે૦૪૮
નારી તજી રાજા આલીયો, ગુરૂ ગોરખની પાસજી;
ભેખ ઘોને ગુરૂનાથજી, નથી વિષયોની આશજી..... હવે૦૪૯
એવું બોલ્યા માગવરાયજી, ગુરૂને કરી પ્રણામજી;
આપ શરણુ હું આવીયો, જાણી મોક્ષનું ધામજી..... હવે૦૫૦
ગુરૂ કહે રાજા ભર્તૃહરિ, રાજ્ય ભોગવો સુખજી;
પ્રજા પાળો, સ્વર્ગ પામશો, તજશો મનનાં દુઃખજી..... હવે૦૫૧
ફરી ફરી રાજા વિનવે, દીક્ષા આપો શ્રીનાથજી;
રાજ્યપાટ સુખ પરહર્યા, નહિ આવ કોઈ સાથજી..... હવે૦૫૨
ગુરૂ કહે રાજા સાંભળો, જાઓ રાણીઓની પાસજી;
મૈયા કહી ભિક્ષા માગજો, પછી ગુરૂ ચરણે વાસજી..... હવે૦૫૩
રાજા આજ્ઞા લેઈ આલીયો, રાજ્યદ્રારની માંહિજી;
ભિક્ષા લેવા રાજા આવીયો, રાણી પિંગળાને ત્યાંહિજી..... હવે૦૫૪:
ઝોળી હાથમાં લેઈને, આવ્યા ભર્તૃહરિ રાયજી;
ચિત્ત મુખ પ્રસન્ન છે, જેને હરિ ગુરૂ સહાયજી..... હવે૦૫૫

* ભર્તૃહરિ બોલ્યા:— *

દારે આવી રાજા બોલીયા, ભિક્ષા ઘોને મ્હને માતજી;
આતમ સુખને કારણે, છોડી રાજ્યપાટ વાતજી.

ભિક્ષા દેને મૈયા પિંગળા.—૫૬

* પિંગળા બોલી:— *

ધિક્ક દાસ ધિક્ક મુજને, તબ્યા કૂળના વિચારજી;
જેણે ભૂલાવી મહુને સત્યથી, કામદેવને ધિક્કારજી.

ભેખરે ઉતારો રાજ ભર્તૃહરિ.—૫૭

દાસી જાણી ક્ષમા કીજીએ, રાજ ! હું રંક જાતજી;
અજ્ઞાની નારી જાણજો, લજબ્યાં માતને તાતજી.....ભેખરે૦૫૮
અન્ય વખત આવું નહિ કરું, સ્વામીનાથ મહારાજજી;
દયારે કરો રાજ વિનવું, લાગું પાય શિરતાજી.....ભેખરે૦૫૯

* ભર્તૃહરિ બોલ્યા:— *

કપટી રાણી દુષ્ટ પિંગળા, બોલો વિચારી મનજી;
રાજપાટ તુજ કારણે, તબ્યું કહું છું વચનજી.

ભિક્ષા દેને મેયા પિંગળા.—૬૦

રાજ રાણી ખોટું રાજ્ય છે, મિથ્યા સરવ સંસારજી;
એકાએકી વન વિચરું, કરવા આતમ ઉદ્ધારજી.....ભિક્ષા૦૬૧
અલખ જગાવું આ વિશ્વમાં, ગુરૂ ચરણનું ધ્યાનજી;
સુચિદાનન્દને ચિન્તવું, ગંગા જળ કરું પાનજી.....ભિક્ષા૦૬૨

* પિંગળા બોલી:— *

વસીએ રાજજી મેહેલમાં, વિનતી સૂણો દાસીનાથજી;
રસોઈ કરું આપ કારણે, જમતા જાઓ યોગીનાથજી.

ભેખરે ઉતારો રાજ ભર્તૃહરિ.—૬૩

ક્ષીરપુરી ક્ષણ એકમાં, તાતી મીઠી શ્રીનાથજી;
નીપજાવું જમવા આપને, જમીએ આપણે સાથજી. ભેખરે૦૬૪
ગુપ્તમઠી રંગ મેહેલમાં, કરી રાખું હું વાસજી;

જાણું નહિ કોઈ વિશ્વમાં, તેમ કરીશું વિલાસજી.....ભેખરે૦૬૫
ગુપ્તમઢીમાં વાસ કીજીએ, શાણા પ્યારા શ્રીનાથજી;
જંમરે જાણે નહીં લોકમાં, રહીશું આપણે સાથજી...ભેખરે૦૬૬

*

ભર્તૃહરિ બોલ્યા:—

*

રાણી ! મેહલ મઢી શું કરું, નથી લોગની આશજી;
ગુપ્ત નિવાસ નથી જોયતો, કેવો ગુપ્ત નિવાસજી,

ભિક્ષા દેને મૈયા પિંગળા.—૬૭

ક્ષીર લોજન મૈયા શું કરું, ટુકડા માગવા નિત્યજી;
તન પુષ્ટિ નથી જોયતી, પ્રભુ ચરણમાં ચિત્તજી.....ભિક્ષા૦૬૮
જંગલવાસી યોગી હમે, ગ્રામ નગર ન વાસજી;
વિષ વેલીથી અળગો રહું, દેખું નારીનો વાસજી.....ભિક્ષા૦૬૯

*

પિંગળા બોલી:—

*

પ્યારા ! શું બોલો વિચક્ષણા, મહારા પ્રાણ આધારજી;
જોગણ થઈને સાથે ફરું, નવ તરછોડો નારજી;

ભેખરે ઉતારો રાજ ભર્તૃહરિ.—૭૦

ભગવાં દોખી સ્વામીનાથજી, દિલ દાવાનલ થાયજી;
માઈ ન કહો મહારા કંથજી, દેહમાં લાગે છે લાયજી...ભેખરે૦૭૧

*

ભર્તૃહરિ બોલ્યા:—

*

ઝાઝું કહેશો નહિ પિંગળા, મિથ્યા તહમારા વિચારજી;
સાધુરે જેવો મહારો બંધવો, માર્યો વચનનો મારજી.

રાણી ! હવે રાજ્ય હું શું કરું ?—૭૨

મહારો લઘુ બંધવ વિક્રમ, સૂર્યસમ શુદ્ધ આપજી;
ફૂડું કલંક પાપી પિંગળા, તેં મૂકાવ્યું અમાપજી.....રાણી૦૭૩

* પિંગળા બોલી:— *

રાજાજી હવે મહારી દેહડી, નિશ્ચય થઈ છે અંગારજી;

કામી પાપી અંધી પિંગળા, શબને મારો ન મારજી.

ભેખરે ઉતારો રાજા ભર્તૃહરિ —૭૪

પૂર્વ કર્મોના પાપથી, નિર્લજ થઈ વાળ્યો દાટજી;

વાંકી વિઘાતા મહને ભૂલવે, લખિયા લેખ લલાટજી...ભેખરે૦૭૫

શમા કરો પૃથ્વીનાથજી, લાજ્યાં મહારાં માત ને તાતજી;

પ્રાયશ્ચિત્ત હવે હું શું કરું, માગ આપો ધરણીમાતજી...ભેખરે૦૭૬

* ભર્તૃહરિ બોલ્યા:— *

જ્ઞાતા મહારા પ્રિય વિક્રમ, નવ કર્યો મેં વિચારજી:

આરે દુષ્ટ ત્રિયા તંત્રથી, ત્હારો કર્યો તિરસ્કારજી.

યોગરે લીધે જળમ નહિં મટે.—૭૭

બંધુરે ભૂલ મેં મ્હોટી કરી, સાહસ કરીયું મેં કાજજી;

અંતર બળે છે વિયોગથી, ભાઈ કરવું શું આજજી....યોગરે૦૭૮

બંધુરે મહારા લઘવા વિક્રમ, સર્વે ભૂલજે તું જાતજી;

ઘણોરે આખ્યો દોષ તુજને, કેને કહું હવે વાતજી....યોગરે૦૭૯

રોષ રાખીશ નહિં બન્ધવા, કહું છું હું વારંવારજી;

નારી રાજ્ય સરવે ત્યાગીયાં, જાણ્યું સરવે અસારજી...યોગરે૦૮૦

યોગીરે ભાઈ ત્હારો ભર્તૃહરિ, દુઃખી થાય મન નિત્યજી;

ત્હારારે વિયોગે સુખ નહિં, કરું કોણ સાથે પ્રિત્યજી...યોગરે૦૮૧

* પિંગળા બોલી:— *

રાજાજી રાણી ત્રણસો આપની, દોષ દેશે મહારાજજી;

એકને કારણ એને નવતજે, પિંગળા પાપિણી કાજજી.

ભેખરે ઉતારો રાજા ભર્તૃહરિ૦૮૨

આંખે આંસુડાં ચાલીયાં, થરથર કંપતી નારીજી;
મનમાં વિચારે છે દુઃખને, સુખની દેખે ન બારીજી...લેખરે૦૮૩

* ભર્તૃહરિ બોલ્યા:— *

રાણી છોડો ત્હમે મોહને, સત્સંગ કરોને પ્રીતેજી;
અન્તર્યામિને ઓળખો, ધરી ધ્યાન એક ચિત્તેજી.

ભિક્ષા દેન મૈયા પિંગળા.—૮૪

સાચો નથી રાણી પિંગળા ! સંસાર સ્વપ્ન સમાનજી;
સમજી મિથ્યા જાણ્ય મનથી, કર પ્રભુરસ પાનજી.....ભિક્ષા૦૮૫
દેતી હોય તો દે મ્હને, ભિક્ષા પિંગળા માતજી;
નહિંતો ગૃહ ત્યાગી ચાલીશું, ખીજે ઘેર ભિક્ષાવાતજી...ભિક્ષા૦૮૬
મ્હારા ગુરૂજી રોષે થશે, ઠપકો દેશે તે આજજી;
ઘણી વાર તેં રોકીયો, છોડ મમતાનાં કાજજી.....ભિક્ષા૦૮૭
ગંગા કાશી નિર્મળ તીર્થમાં, ન્હાવો કરો સત્સંગજી;
ખાઓ પીવો ધન વાવરો, થાય દુઃખનો ભંગજી.....ભિક્ષા૦૮૮
રાજ સુખ માયા પરહરી, વસી રાજ્યદ્વાર માંહિંજી;
પ્રભુ ભજીને ઉદ્ધરશો, સદાચાર પાળી ત્યાંહિંજી.....ભિક્ષા૦૮૯
જીવ પરમાત્મા એક છે, સૂક્ષ્મ દૃષ્ટિથી વિચારજી;
ગુરૂ ઉપદેશથી જાણશો, અદ્વૈત ચૈતન્ય સારજી.....ભિક્ષા૦૯૦
સત્ ચિદ્દાનન્દ તાહ્યરૂં, સ્વરૂપ નિશ્ચય જાણજી;
વાસના જાળથી જીવપણું, થયું વેદ પ્રમાણજી.....ભિક્ષા૦૯૧
અવિદ્યા વાસના તોડીને, માયા મૂળ કરો છેદજી;
સ્વાત્મસ્વરૂપ પ્રકટ થશે, ગુરૂ ગમનો એ ભેદજી.....ભિક્ષા૦૯૨
ઘટાકાશ મઠાકાશને, મહાકાશ સ્વરૂપજી;
ઉપાધિ ભેદથી આકાશનાં, થયાં જૂજવાં રૂપજી.....ભિક્ષા૦૯૩

જીવ ઇશ્વર પ્રભુ તેમ છે, અવિદ્યા માયાનાં કામજી;
 પ્રભુ શુદ્ધ અવિનાશી છે, કૈવલ્ય મુક્તિનું ધામજી. ભિક્ષા૦૬૪
 તે પદ પામવા સેવજો, જીવન્મુક્ત શ્રીદેવજી;
 પ્રભુનિષ્ઠ પ્રભુ કૃપાના, શ્રોત્રિય ગુરુ દેવજી.....ભિક્ષા૦૬૫
 કૃપાસાગર ગુરુનાથજી, કૃપા કરી આલે હાથજી;
 સ્વામી શ્રીગુરુની દયા થકી, મળે અવિચળ નાથજી...ભિક્ષા૦૬૬
 ગુરુ પ્રભા ગુરુ વિષ્ણુ છે, ગુરુ શિવ અનૂપજી;
 ગુરુ પરં પ્રભુદેવ છે, સર્વ દેવના ભૂપજી.....ભિક્ષા૦૬૭
 દયા કરી જ્ઞાન આપશે, કરશે પરમ પાવનજી;
 મમતા છોડી જગત જાગની, અરપો તન મન ધનજી...ભિક્ષા૦૬૮
 ગુરુ મંત્ર ગુરુ નામનો, શ્રદ્ધા ભક્તિથી જાપજી;
 કરશે, સદા કાળ ચિત્તમાં, કૃપા પામે અમાપજી.....ભિક્ષા૦૬૯

* * * *

ભિક્ષા ભોજન રાણીએ આપીયું, પ્રેમે કરીને પ્રણામજી;
 આંખે અશ્રુધારા પ્રેમની, વહે, ભજે શિવ નામજી.

જય જય જય સ્વામીનાથજી.—૧૦૦

* * * *

ભિક્ષા લેઈ રાજા આવીયો, ગુરુ શરણુ નિરધારજી;
 ઝોળી મૂકી ગુરુચરણમાં, પ્રણામ કરે વારંવારજી.

જય જય ગુરુજી શ્રીનાથજી.—૧૦૧

પ્રસન્ન થયા ગુરુદેવજી, આપ્યો ગુરુ મંત્ર રાજજી;
 દીક્ષા આપી ભોજ આપીયો, આતમ સુખને કાજજી...જય૦૧૦૨
 અખંડ આનંદમાં મહાલીલા, રાજા ભર્તૃહરિ યોગીજી;
 જીવન્મુક્ત થઈ વિશ્વમાં, વિચરે અમૃત લોગીજી.....જય૦૧૦૩

(૧૨)

મમતા છોડી નિત્ય નાથનું, ધ્યાન ધરશે જે જીવજી;
 શ્રીગુરુદેવના પ્રસાદથી, થાશે અદ્વૈત શિવજી.....જય જય૦૧૦૪
 એક અખંડિત આત્મા, અખિલ ભુવન આધારજી;
 સચ્ચિદાનંદ ગુરુ શિવજી, જળ હળ જ્યોતિ અપારજી...જય૦૧૦૫

* * * * *
 જગદ્ગુરુ પરમ પૂજ્ય શ્રી, સ્વામી શકરાચાર્યજી;
 વંદન કરું તેમના ચરણને, કરવા મુક્તિનાં કાર્યજી.

જય જય ગુરુજી શ્રીદેવજી.—૧૦૬

જગદ્ગુરુજીના વંશમાં, જન્મેલા પ્રહ્લવિદ્જી;
 કનક કાંતાના ત્યાગી થયા, નિષ્કામી ઈન્દ્રિજિતજી.....જય૦૧૦૭
 એવા શ્રીગુરુ માધવાનંદના, ચરણકમળનો દાસજી;
 કહે રામશંકર વિપ્ર આ. અર્પિ ગુરુચરણ પાસજી.....જય૦૧૦૮
 કમ્બો શ્રીગુરુની કૃપા થકી, વૈરાગ્ય ભર્તૃહરિ રાજજી;
 જે જન વાંચશે સમજીને, તેનાં સરશે સૌ કાજજી....જયજય૦૧૦૯
 સમજી શ્રવણ કરે જંગલો, મનન કરશે જો નિત્યજી;
 સદ્ગુરુજીની કૃપા થશે, થાશે પ્રભુ સાથે પ્રિત્યજી.....જય૦૧૧૦
 સ્વધર્મનિષ્ઠ થઈ સત્સંગ, કરજો, ઝાલે પ્રભુ હાથજી;
 રામશંકર કહે છે બોલજો, જયજય શ્રીગુરુનાથજી...જય૦૧૧૧
 સંવત ઓગણિસો બાવનો, મહાશિવરાત્રીમાસજી;
 કમ્બો રાજના વૈરાગ્યને, કરી આંકલાવ વાસજી;

જય જય ગુરુજી શ્રીદેવજી;—૧૧૨

ॐ શાન્તિ: શાન્તિ: શાન્તિ: ॥

ઇતિ શ્રીભર્તૃહરિ.રાજનો વૈરાગ્ય સંપૂર્ણ.



જાહેર ખપ્પર.

વાંચો વાંચો મહેંદા લાલ વાંચો !!

આ પુસ્તક મળવાનું ઠેકાણું.

પુસ્તકોત્તમદાસ મકનદાસ ઠક્કર.

સુ. રાસ. તાળે બોરસદ. જીલ્લે ખેડ.

દલબુખરામ દામોદરદાસ દવે.

સુ. કંથારીયા. સ્ટેશન વાસદ. જીલ્લે ખેડ.

છગનલાલ રેવાશંકર પાઠક.

સુ. આંકલાવ. જીલ્લે ખેડ.

આ પુસ્તકની એક આનો કિંમત અને અધો આનો પોષ્ટ ખર્ચ મોકલનારને પુસ્તક બુક પોષ્ટથી મોકલવામાં આવશે. પાંચ પુસ્તક મંગાવનારને પોષ્ટ ખર્ચ માફ, દશ પુસ્તક આમટાં મંગાવનારને એક પુસ્તક અધિક અને પોષ્ટ ખર્ચ માફ, સો પુસ્તકો એકઠાં મંગાવનારને રૂ. ૫—૦—૦ (પાંચ રૂપૈયા)માં મળશે, અને પોષ્ટ ખર્ચ અલગ આપવું પડશે.

પત્ર વ્યવહાર નીચેના શીરનામે કરવો.

છગનલાલ રેવાશંકર પાઠક.

સુ. આંકલાવ. જીલ્લે ખેડ.



શાન્તાકારં ભુજગશયનં પદ્મનાભં સુરેશં,
વિશ્વાધારં ગગનસદૃશં મેઘવર્ણં શુભાંગમ્;
લક્ષ્મીકાન્તં કમલનયનં યોગિભિર્ધ્યાનગમ્યં,
વન્દે વિષ્ણુ લવભયહરં સર્વલોકૈકનાથમ્. ॥૧॥

શાન્તિવિજય પ્રીન્દીગ પ્રેસમાં હંશિરલાલ કેશવલાલ અને
માણેકલાલ માધવજીએ છાપ્યા. ટીંકવા ચોખી—અમદાવાદ.

